



IL-KUMMISSJONI
EWROPEA

Brussell, 27.6.2019
COM(2019) 292 final

RAPPORT TAL-KUMMISSJONI LILL-PARLAMENT EWROPEW U LILL-KUNSILL

dwar l-applikazzjoni tad-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżercizzju tan-negozju tal-assigurazzjoni u tar-riassigurazzjoni (Solvibbiltà II), fir-rigward tas-superviżjoni tal-gruppi u l-ġestjoni tal-kapital fi grupp ta' impianti tal-assigurazzjoni u tar-riassigurazzjoni

I. Introduzzjoni

Mill-1 ta' Jannar 2016, meta dahlet fis-seħħ, id-Direttiva dwar is-Solvibbiltà II¹ ippovdiet qafas prudenzjali sod u robust għad-ditti tal-assigurazzjoni u tar-riassigurazzjoni fl-UE. Abbaži tal-profil tar-riskju ta' kumpaniji individwali, din id-Direttiva tippromwovi komparabbiltà, trasparenza u kompetittività.

It-Titolu III tad-Direttiva Solvibbiltà II jikkonċerna s-superviżjoni tal-impriżi tal-assigurazzjoni u tar-riassigurazzjoni fi grupp (minn issa 'l quddiem "superviżjoni tal-gruppi"). Id-Direttiva tuża mudell superviżorju innovattiv, li jassenja rwol importanti lis-superviżur tal-grupp, filwaqt li jirrikonoxxi u jmantni rwol importanti għas-superviżuri tal-entitajiet tal-assigurazzjoni individwali.

Dan ir-rapport jīvaluta l-benefiċċju tas-superviżjoni tal-gruppi u l-ġestjoni tal-kapital fi grupp ta' impriżi tal-assigurazzjoni jew tar-riassigurazzjoni, kif meħtieg skont l-Artikolu 242(2) tad-Direttiva Solvibbiltà II.

Fis-7 ta' Ĝunju 2018, il-Kummissjoni talbet lill-Awtorità Ewropea tal-Assigurazzjoni u l-Pensjonijiet tax-Xogħol (European Insurance and Occupational Pensions Authority, EIOPA) biex tikkontribwixxi għar-rapport². Il-kontribut tal-EIOPA, kif previst fid-19 ta' Diċembru 2018³, ddaħħal f'dan ir-rapport.

Ir-rapport huwa maqsum f'erba' partijiet. Il-Kapitolu II janalizza l-prattiki superviżorji u l-isfidi relatati mad-determinazzjoni tal-kamp ta' applikazzjoni u l-eżercizzju tas-setgħat superviżorji fuq il-gruppi. Il-Kapitoli III u IV jīvalutaw l-isfidi u l-inċertezzi legali relatati mal-kalkolu tas-solvenza tal-gruppi, il-governanza tal-gruppi u r-rapportar tal-gruppi⁴. Fl-aħħar nett, il-Kapitolu V jipprovdha ġarsa ġenerali qasira lejn l-iżviluppi fl-oqsma tal-medjazzjoni ta' tilwim superviżorju u skemi ta' garanzija tal-assigurazzjoni (SGA - insurance guarantee schemes), li mhumiex direttament relatati mas-superviżjoni tal-gruppi.

Xi suġġetti mhumiex indirizzati f'dan ir-rapport. Il-punti (g) u (i) tal-Artikolu 242(2) tad-Direttiva Solvibbiltà II huma relatati mal-oqfsa ta' riżoluzzjoni. Filwaqt li l-Kummissjoni qed timmonitorja l-iżviluppi internazzjonali relatati mar-riskju ta' riżoluzzjoni u sistemiku⁵, ma kienx hemm inizjattiva wiesgħa mal-UE kollha f'dan il-qasam mid-dħul tal-applikazzjoni ta' Solvibbiltà II. Bi-istess mod, il-punt (f) tal-Artikolu 242(2) jittratta qafas armonizzat dwar it-trasferibbiltà tal-assi, l-insolvenza u l-proċeduri ta' likwidazzjoni. Attwalment, ma hemm l-ebda żvilupp f'dan il-qasam, la fil-livell tal-UE, u lanqas fil-livell internazzjonali.

Sakemm ma jkunx iddiċċjarat mod iehor, ir-rapport juža *data* sa tmiem l-2017, li tkopri t-28 Stat Membru tal-Unjoni Ewropea.

¹ Id-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżercizzju tan-negożju tal-assigurazzjoni u tar-riassigurazzjoni (Solvibbiltà II), ĜU L 335, 17.12.2009, p. 1.

² Ara 1-[ittra mibghuta lill-EIOPA](#) u l-anness dettaljat.

³ Disponibbli f'din il-holqa.

⁴ Komunalment imsejha bhala rekwiżiti tal-“pilastru I”, “pilastru II”, u “pilastru III” rispettivament.

⁵ Ara pereżempju [din il-holqa](#).

II. Il-kamp ta' applikazzjoni tas-superviżjoni tal-gruppi u s-setħat superviżorji fuq il-gruppi ta' assigurazzjoni u ta' riassigurazzjoni

Is-Solvibbiltà II tipprovdi li s-superviżjoni tal-gruppi trid tapplika fil-kazijiet li ġejjin⁶:

- il-kap tal-grupp huwa impriža tal-assigurazzjoni tar-riassigurazzjoni fiż-Żona Ekonomika Ewropea (ŻEE), u mill-inqas wahda mill-impriži relatati hija kumpanija ta' assigurazzjoni jew riassigurazzjoni oħra bi kwartieri ġenerali fiż-ŻEE jew f'pajjiż terz;
- il-grupp jinkludi impriža sussidjarja tal-assigurazzjoni jew tar-riassigurazzjoni fiż-ŻEE, u l-kumpanija omm tal-grupp tkun jew impriža azzjonarja tal-assigurazzjoni jew tar-riassigurazzjoni, jew impriža azzjonarja tal-assigurazzjoni mħallta⁷ bil-kwartieri ġenerali fiż-ŻEE jew f'pajjiż terz;
- il-grupp jinkludi impriža sussidjarja ta' assigurazzjoni jew tar-riassigurazzjoni taż-ŻEE, u l-kumpanija omm tal-grupp hija kumpanija azzjonarja tal-assigurazzjoni b'attività mħallta⁸; f'dak il-każ speċifiku, is-superviżjoni tal-gruppi hija limitata għal tranżazzjonijiet intragrupp li jinvolvu impriža tal-assigurazzjoni jew tar-riassigurazzjoni⁹.

Abbażi tal-iżvelar superviżorju ppubblikat mill-Awtoritajiet Superviżorji Nazzjonali (minn issa 'l quddiem "NSAs"), madwar 250 grupp issirilhom superviżjoni minn superviżur tal-grupp fl-UE.

- a. Eżerċizzju ta' superviżjoni tal-gruppi fejn il-kumpanija omm apikali għandha l-uffiċċju principali tagħha f'pajjiż terz

L-ġhadd ta' akkwizizzjonijiet ta' assiguraturi Ewropej minn investituri mhux taż-ŻEE zdied fl-aħħar snin¹⁰. Fil-fatt, l-introduzzjoni ta' Solvibbiltà II irrikjediet lill-assiguraturi jeżaminaw in-negożju tagħhom mill-ġdid fid-dawl ta' rekwiżiti kapitali ġodda. Skont xi speċjalisti, dan l-eżerċizzju seta' ffaċilita l-identifikazzjoni ta' negozji aktar adatti għal divestimenti u għal akkwisti ġodda, għalkemm ma hemm l-ebda evidenza konklużiva ta' dan. L-aktivitajiet ta' sorveljanza tal-EIOPA jghinu biex tiġi immonitorjata din it-tendenza.

Attwalment, madwar 200 grupp tal-assigurazzjoni għandhom l-impriža principali tagħhom f'pajjiż terz. Gruppi bħal dawn huma soġġetti għal superviżjoni tal-grupp f'Solvibbiltà II¹¹. Filwaqt li l-NSAs iridu jiddependu fuq is-superviżjoni tal-gruppi eżerċitata minn awtoritajiet superviżorji ta' pajjiżi terzi ekwivalenti¹², huma meħtieġa japplikaw direttament superviżjoni tal-gruppi fuq skala dinjja fejn il-kumpanija omm apikali jkollha l-uffiċċju principali tagħha f'pajjiż terz mhux ekwivalenti¹³. Fejn ma hemm l-ebda kumpanija azzjonarja li tikkonsolida fiż-ŻEE, id-Direttiva Solvibbiltà II tipprovdi li s-superviżur tal-gruppi għandu jkun l-awtorità

⁶ Ara l-Artikolu 213(2) tad-Direttiva Solvibbiltà II.

⁷ Kif definit fil-punti (f) u (h) tal-Artikolu 212(1) tad-Direttiva Solvibbiltà II, rispettivament.

⁸ Kif definit fil-punt (g) tal-Artikolu 212(1) tad-Direttiva Solvibbiltà II.

⁹ Ara l-Artikolu 265 tad-Direttiva Solvibbiltà II.

¹⁰ Pereżempju, mill-2017, gruppi tal-assigurazzjoni u investituri tal-ekwità privata miċ-Ċina, mill-Ġappun, mill-Istati Uniti, mill-Iżvizzera u mill-Kanada akkwistaw (kwota ta' kapital ta') impriži tal-assigurazzjoni stabbiliti fl-UE.

¹¹ Ara l-Artikolu 213(2)(c) tad-Direttiva Solvibbiltà II.

¹² Ara l-Artikolu 261 tad-Direttiva Solvibbiltà II.

¹³ Ara l-Artikolu 262(1) tad-Direttiva Solvibbiltà II.

superviżorja, li awtorizzat l-impriza tal-assigurazzjoni u tar-riassigurazzjoni bl-akbar total fil-karta tal-bilanc¹⁴.

Is-superviżjoni shiħa tal-gruppi fil-livell tal-kumpanija prinċipali finali tista', għalhekk, tkun diffiċċi li wieħed jeżerċitaha, peress li timplika aċċess għal informazzjoni relatata ma' attivitajiet barra mill-Unjoni. Din hija r-raġuni għaliex f'każijiet bħal dawn, l-Artikolu 262(2) tad-Direttiva Solvibbiltà II jippermetti lill-awtoritajiet superviżorji japplikaw "metodi oħra" li jiżguraw superviżjoni xierqa tal-gruppi. Dawn il-metodi mhumiex deskritti b'mod eżawrjenti fid-Direttiva, li tirreferi b'mod esplicitu ghall-possibbiltà għas-superviżur tal-gruppi li jirrikjedi l-istabbiliment ta' kumpanija b'parteċipazzjoni fl-Unjoni li għaliha japplikaw ir-rekwiżiti sħaħ tas-superviżjoni tal-gruppi.

Madankollu, fil-prattika, hemm prattiki divergenti ġafna rigward is-superviżjoni tal-gruppi li l-kumpaniji prinċipali tagħhom ikollhom l-uffiċċi prinċipali tagħhom f'pajjiżi terzi mhux ekwivalenti.

Min-naħha l-oħra, f'konformità mal-Artikolu 262(2), sa tmiem l-2018, il-Kummissjoni rēviet diversi notifikasi dwar l-użu ta' "metodi oħra" minn żewġ NSAs. F'diversi każijiet, tali notifikasi inklu dew kemm is-superviżjoni tal-gruppi fil-livell Ewropew, u l-mira tagħhom kienet rekwiżiti oħra ta' rappurtar biex jimmonitorjaw riskji li joriginaw mill-parti mhux fiż-ŻEE tal-grupp ta' assigurazzjoni jew ta' riassigurazzjoni.

Min-naħha l-oħra, abbaži ta' divulgazzjonijiet superviżorji, NSAs oħrajn qed jiissorveljaw gruppi li l-kumpaniji omm apikali tagħhom ikollhom l-uffiċċi prinċipali tagħhom f'pajjiżi terzi. Skont l-EIOPA, NSA waħda hija tal-fehma li huwa biżżejjed ir-rekwiżiti tal-istabbiliment ta' kumpanija azzjonarja fiż-ŻEE, u l-parti mhux fiż-ŻEE tal-gruppi ta' pajjiżi terzi ma għandhomx jiġi inklużi fis-superviżjoni tal-gruppi. L-NSAs oħrajn li ddeċidew li ma jużaww "metodi oħra" jindikaw li l-implimentazzjoni tal-Artikolu 262(2) tista' tkun diffiċċi, u jikkunsidraw li għandhom jithallew iwarrbu kompletament superviżjoni ta' grupp fid-dinja kollha¹⁵. Madankollu, tali approċċi mhumiex suffiċċenti biex jimmonitorjaw b'mod xieraq ir-riskji li joriginaw minn partijiet mhux fiż-ŻEE ta' gruppi ta' pajjiżi terzi, u l-kompatibbiltà tagħhom mas-Solvibbiltà II tkun dubjuża.

b. Kamp ta' applikazzjoni tas-superviżjoni tal-grupp u superviżjoni fil-livell tal-kumpaniji azzjonarji

Is-superviżuri tal-gruppi jistgħu jiddeċiedu fuq bażi ta' każ b'każ, u meta jintlaħqu certi kriterji, ma jinkludux impriza fil-kamp ta' applikazzjoni tas-superviżjoni tal-grupp¹⁶ (inkluża l-impriza omm apikali tal-grupp). Din id-deċiżjoni tista' xi drabi tirriżulta f'nuqqas totali tas-superviżjoni tal-gruppi, li jista' jkun ta' detriment għall-protezzjoni tad-detenturi tal-poloz u għall-kundizzjonijiet ekwivalenti ta' kompetizzjoni.

Hemm riskji li jkun hemm kundizzjonijiet mhux ugħwali, anki jekk l-eskluzjoni tal-kumpanija omm apikali ma twassalx għan-nuqqas tas-superviżjoni tal-gruppi, iżda għall-eżerċizzju tas-superviżjoni tal-grupp fil-livell ta' kumpanija omm intermedja. Deċiżjoni jiet ta' eskluzjoni

¹⁴ Ara l-Artikolu 247(2)(b)(v) tad-Direttiva Solvibbiltà II.

¹⁵ Madankollu, is-superviżjoni tal-grupp ta' gruppi li l-imprizi omm tagħhom ikunu rreġistrati f'pajjiż terz mhux ekwivalenti jridu jiġi eżerċitati skont l-Artikolu 262 tad-Direttiva Solvibbiltà II.

¹⁶ Ara l-Artikolu 214(2) tad-Direttiva Solvibbiltà II.

bħal dawn jistgħu tabilhaqq jiġi generaw għajjnuna kapitali għall-grupp, f'każijiet fejn il-kumpanija omm prinċipali ma tkun id-detentur tal-kapital shiħ ta' dawk is-sussidjarji.

Barra minn hekk, jekk il-kumpanija omm tal-grupp tkun kumpanija azzjonarja, is-superviżjoni tal-gruppi tista' tkun limitata għar-rapportar ta' tranżazzjonijiet intragrupp jekk is-superviżur tal-gruppi jikkunsidra li n-negozju ewlieni tal-kumpanija omm ma jkun li żżomm partecipazzjonijiet f'sussidjarji tal-assigurazzjoni¹⁷. Għalhekk, approċċ inkonsistenti għall-identifikazzjoni ta' kumpaniji azzjonarji x'aktarx iwassal għal kundizzjonijiet mhux ekwivalenti fl-Unjoni Ewropea. B'mod aktar ġenerali, l-EIOPA tinnota li s-setgħat ta' intervent minn superviżuri tal-grupp fil-livell tal-kumpaniji azzjonarji, li huma ddefiniti milliġi jettu nazzjonali, huma limitati f'xi ġurisdizzjonijiet¹⁸.

c. Qafas ta' intervent bikri fil-livell tal-gruppi¹⁹

L-intervent bikri huwa ddefinit mill-EIOPA bħala “*l-istadju fejn il-pożizzjoni ta' solvenza ta' assiguratur tibda tiddeterjora u fejn x'aktarx se tkompli tiddeterjora u taqa' aktar 'l iffel mir-Rekwiżit Kapitali tas-Solvenza jekk ma tittieħed l-ebda azzjoni rimedjali*”.

L-intervent bikri fil-livell tal-gruppi jeħtieg li s-superviżuri tal-gruppi jkollhom informazzjoni f'waqtha dwar il-kundizzjonijiet finanzjarji ta' deterjorament. Għal dan il-ghan, id-Direttiva Solvibbiltà II²⁰ teħtieg l-impriża partecipi ta' grupp tal-assigurazzjoni jew tar-riassigurazzjoni biex tinforma lis-superviżur tal-gruppi hekk kif ir-Rekwiżit Kapitali tas-Solvenza tal-grupp (minn hawn 'il quddiem l-“SCR”) jinkiser jew x'aktarx jinkiser fi żmien tlett xħur. L-EIOPA tirrapporta erba' każijiet ta' notifikasi fi tliet Stati Membri differenti mill-1 ta' Jannar 2016 (wieħed mill-każijiet jikkorrispondi għal ksur attwali tal-SCR). Fi żmien xahrejn mill-osservazzjoni tan-nonkonformità mal-SCR tal-gruppi, irid jigi sottomess pjan ta' rkupru għas-superviżur tal-gruppi²¹. Dan kien il-każ għall-grupp, li kiser l-SCR tal-gruppi.

Għalkemm mhux koperti b'mod espliċitu, is-setgħat ta' intervent bikri huma inkorporati sa-ċertu punt f'Solvibbiltà II. Fuq livell individwali, is-superviżuri għandu jkollhom is-setgħa li jieħdu l-miżuri kollha meħtiega biex jissalvagwardjaw l-interassi tad-detenturi tal-poloz jekk il-pożizzjoni ta' solvenza ta' assiguratur tkompli tiddeterjora²². Fuq livell ta' grupp, is-Solvibbiltà II tistabbilixxi obbligu għall-NSAs kollha bħala superviżuri ta' grupp biex jadottaw il-miżuri meħtiega jekk is-solvenza tal-grupp tista' tkun ipperikolata (avolja l-grupp jissodisfa r-rekwiziti regolatorji kollha) jew jekk it-tranżazzjonijiet intragrupp jew il-

¹⁷ F'dan il-każ, il-kumpanija azzjonarja hija kumpanija azzjonarja tal-assigurazzjoni b'attività mhallta (imsemmija fl-Artikolu 212(1)(g) tad-Direttiva Solvibbiltà II) u mhux kumpanija azzjonarja tal-assigurazzjoni (imsemmija fl-Artikolu 212(1)(f)).

¹⁸ Gew identifikati kwistjonijiet simili fis-settur bankarju. Id-Direttiva (UE) 2019/878 tal-Parlament Ewropew u tal-Kunsill tal-20 ta' Mejju 2019 li temenda d-Direttiva 2013/36/UE tintroduci proċedura ta' approvazzjoni spċifici u setgħat superviżorji diretti fuq certi kumpaniji azzjonarji. Barra minn hekk, ir-Regolament (UE) 2019/876 tal-Parlament Ewropew u tal-Kunsill tal-20 ta' Mejju 2019 li jemenda r-Regolament (UE) Nru 575/2013 jiċċara l-kriterji li jid-identifikaw jekk l-attività ewlenja tal-istituzzjoni finanzjarja (kumpanija azzjonarja) tkun li jinżammu sussidjarji bankarji.

¹⁹ Ara l-Artikolu 242(a) tad-Direttiva Solvibbiltà II.

²⁰ Ara l-Artikolu 218(5) tad-Direttiva Solvibbiltà II.

²¹ Ara l-Artikolu 218(4) tad-Direttiva Solvibbiltà II.

²² Ara l-Artikolu 141 tad-Direttiva Solvibbiltà II. Din id-dispożizzjoni ma tapplikax *mutatis mutandis* fuq livell tal-gruppi

konċentrazzjonijiet tar-riskju jkunu ta' theddida għall-pożizzjoni finanzjarja tal-impriżi tal-assigurazzjoni jew tar-riassigurazzjoni fi ħdan il-grupp²³.

Minkejja l-eżistenza ta' dawk id-dispożizzjonijiet, l-EIOPA tirrapporta li tħalli NSAs biss għandhom setgħat espliċiti ta' intervent bikri fuq il-livell ta' grupp. Investigazzjonijiet ulterjuri jkunu meħtieġa biex wieħed jifhem ghaliex il-maġgoranza tal-NSAs huma rapportati bħala li ma għandhom l-ebda setgħa ta' intervent bikri fil-livell ta' grupp minkejja d-dispożizzjonijiet eżistenti fil-qafas.

Fost l-oqfsa nazzjonali li fihom l-NSAs ikollhom setgħat ta' intervent bikri, l-iskattaturi huma differenti ħafna, minn kriterji purament kwantitattivi (għal żewġ NSAs) għal kriterji purament kwalitattivi (għal żewġ NSAs oħra) – tmien NSAs li jużaw kemm skattaturi kwantitattivi kif ukoll kwalitattivi. Il-kaxxa tal-strumenti ta' setgħat ta' intervent bikri għad-dispożizzjoni tal-NSAs bħala superviżuri tal-grupp tvarja b'mod sinifikanti bejn l-Istati Membri: filwaqt li xi wħud minnhom huma ġeneralment disponibbli (pereżempju biex jillimitaw il-pagamenti tal-imghax, oħrajn huma disponibbli biss għal ghadd limitat ta' NSAs (pereżempju, biex ikun meħtieġ il-bejgh ta' sussidjarji).

III. Pilastru I: kalkolu u superviżjoni tas-solvenza tal-gruppi

Is-superviżjoni tas-solvenza tal-gruppi timplika l-monitoraġġ li fondi proprii eligibbli jkunu disponibbli fil-grupp, u li l-ammont tagħhom ikun dejjem tal-anqas daqs l-SCR tal-grupp²⁴. B'mod prestabbilit, il-kalkolu tas-solvenza tal-grupp irid jitwettaq f'konformità mal-metodu 1 (“metodu bbażat fuq il-konsolidazzjoni tal-kontabbiltà”)²⁵. F'dan il-każ, iż-żewġ fondi proprii tal-grupp u l-SCR tal-grupp huma kkalkulati fuq il-baži tal-kontijiet ikkonsolidati. Aktar minn 90 % tal-gruppi Ewropej japplikaw l-approċċ standard.

Meta l-applikazzjoni esklussiva tal-metodi 1 ma tkunx xierqa, is-superviżuri tal-gruppi jistgħu jiddeċiedu, wara konsultazzjoni mal-awtoritajiet superviżorji kkonċernati l-ohrajn u l-grupp innifsu, li japplikaw għal grupp jew il-metodu 2 (“metodu ta' tnaqqis u aggregazzjoni”) jew kombinazzjoni tal-metodi 1 u 2²⁶. Qabel ma jagħmel dik id-deċiżjoni, is-superviżur tal-gruppi jrid jikkonsidra ghadd limitat ta' kriterji li flimkien huma elenkti fl-Artikolu 328 tar-Regolament Delegat tal-Kummissjoni (UE) 2015/35 (minn issa 'l quddiem “Regolament Delegat Solvibbiltà II”)²⁷. F'dan il-każ, il-kumpaniji li mhumiex fil-kamp ta' applikazzjoni tal-metodu 1 jikkontribwixxu għall-fondi proprii tal-gruppi u l-SCR tal-grupp permezz tas-sehem proporzjonalni tal-fondi proprii individwali u r-rekwiżiti tal-kapital tagħhom.

Fil-prattika, u abbaži tal-iżvelar superviżorju ppubblikat mill-NSAs, il-metodu ta' tnaqqis u aggregazzjoni “shiħ” rarament jiġi applikat, u l-gruppi kkonċernati jirrappreżentaw anqas minn 0,9 % tal-ammont aggregat ta' fondi proprii tal-grupp fil-livell Ewropew.

a. Fondi proprii tal-gruppi

²³ Ara l-Artikolu 258(1) tad-Direttiva Solvibbiltà II.

²⁴ Ara l-Artikolu 218 tad-Direttiva Solvibbiltà II.

²⁵ Ara l-Artikolu 220 tad-Direttiva Solvibbiltà II.

²⁶ Ara l-Artikolu 220 tad-Direttiva Solvibbiltà II.

²⁷ Ir-Regolament Delegat tal-Kummissjoni (UE) 2015/35 tal-10 ta' Ottubru 2014 li jissupplimenta d-Direttiva 2009/138/KE tal-Parlament Ewropew u tal-Kunsill dwar il-bidu u l-eżerċizzu tan-negożju tal-Assigurazzjoni u tar-Riassigurazzjoni (Solvibbiltà II) GU L 12, 17.1.2015, p. 1.

i. Klassifikazzjoni tal-fondi proprji tal-gruppi

Sabiex jiġu kklassifikati fil-livell tal-gruppi, l-elementi tal-fondi proprji maħruġa mill-impriżi ta' riassigurazzjoni, il-kumpaniji azzjonarji tal-assigurazzjoni, il-kumpaniji azzjonarji finanzjarji mħallta, u l-impriżi ta' servizzi ancillari²⁸, jeħtieġ jissodisfaw ir-rekwiżiti stabbiliti fl-Artikoli 331 sa 333 tar-Regolament Delegat Solvibbiltà II. Dan jimplika li biex element ta' fondi proprji jkun eligibbli fil-livell ta' gruppi, muhuwiex suffiċjenti biex ikun ikklassifikat bħala element ta' fondi proprji fil-livell individwali.

Rekwiziti espliċitu addizzjonali huwa biex element ta' fondi proprji tal-gruppi jkun ħieles mill-gravami²⁹. Fil-prattika, dan jimplika li l-valutazzjoni tal-gravami mwettqa fuq livell individwali jista' jeħtieġ li tkun issupplimentata minn analiżi addizzjonali fil-livell ta' gruppi.

B'mod partikolari, il-premessa 127 tar-Regolament Delegat Solvibbiltà II jagħti eżempju ta' gravami fil-kuntest tal-elementi tal-fondi proprji maħruġa minn kumpaniji azzjonarji tal-assigurazzjoni jew kumpaniji azzjonarji finanzjarji mħallta³⁰. L-EIOPA tenfasizza li din il-premessa għandha tīgħi segwita meta jiġi vvalutat jekk hemmx gravami. Madankollu, xi NSAs jistgħu jilqgħu aktar carezza f'dispożizzjoni legali sabiex jiżguraw l-infurzabbiltà ta' dak ir-rekwiżit. Barra minn hekk, l-EIOPA tenfasizza li muhuwiex ċar jekk il-prinċipji stabbiliti fil-premessa għandhomx japplikaw ukoll għal impriżi ta' assigurazzjoni jew riassigurazzjoni li l-elementi tal-fondi proprji tagħhom huma meħtieġa li jkunu ħielsa minn gravami³¹. Ftit NSAs digħi jsegwu l-premessa 127 indipendentement min-natura tal-kumpanija omm.

Rekwizit addizzjonali għal fondi proprji tal-gruppi³² huwa li huma għandhom jipprevedu kancellazzjoni jew different tad-distribuzzjonijiet³³, kif ukoll is-sospensjoni tal-pagament mill-ġdid jew tat-tifdija tagħhom³⁴ meta jkun hemm nuqqas ta' konformità (jew meta d-distribuzzjonijiet jistgħu jwasslu għan-nonkonformità) mal-SCR tal-grupp u/jew l-MCR tal-grupp. Madankollu, ir-Regolament mhux ċar dwar jekk in-nuqqas ta' konformità ma' dan ir-rekwiżit jimplikax li l-istrument ma jistax jiġi rikonoxxut bħala fond proprju tal-grupp, anki meta jikkontribwixxi biex ikopri r-riskji li joriginaw minn kumpanija tal-assigurazzjoni relatata.

ii. Disponibbiltà tal-fondi proprji tal-gruppi

²⁸ Kif iddefinit fil-punti (53) tal-Artikolu 1 tar-Regolament Delegat Solvibbiltà II.

²⁹ Ara l-paragrafu 1(b) tal-Artikoli 331, 332 u 33 tar-Regolament Delegat Solvibbiltà II.

³⁰ "L-elementi tal-fondi proprji maħruġa minn kumpaniji azzjonarji tal-assigurazzjoni u kumpaniji b'parteċipazzjoni finanzjarja mħallta fil-grupp ma għandhomx jitqiesu li huma ħielsa minn gravami dment li l-pretensjonijiet relatati ma' dawk l-elementi tal-fondi proprji jiġu kklassifikati wara l-pretensjonijiet tad-detenturi tal-poloz u l-benefiċjarji kollha tal-impriżi tal-assigurazzjoni jew tar-riassigurazzjoni li jappartjenu għall-grupp".

³¹ F'dan ir-rigward, it-titlu tal-Artikolu 331 tar-Regolament Delegat jista' ma jkunx kompletament konsistenti mal-kontenut ta' dan l-artikolu. Fil-fatt, filwaqt li t-titlu jissuġġerixxi li dan l-artikolu japplika biss għal impriżi tal-assigurazzjoni jew tar-riassigurazzjoni, il-paragrafu 3 ta' dan l-artikolu jipprevedi li dan japplika wkoll għall-impriżi parteċipanti.

³² Ara l-paragrafu (2)(a) tal-Artikoli 331, 332 u 333 tar-Regolament Delegat Solvibbiltà II.

³³ Ara l-Artikoli 71(1)(1), 73(1)(g) u 77(1) tad-Direttiva Solvibbiltà II tar-Regolament Delegat. Id-distribuzzjonijiet jirreferu għal dividendi għal strumenti tal-ekwità u pagamenti ta' kupuni għal dejn subordinat. Il-kanċellazzjoni tad-distribuzzjonijiet fejn ikun inkiser l-SCR, hija meħtieġa biss għal fondi proprji tal-Grad 1.

³⁴ Ara l-Artikolu 71(1)(j), 73(1)(f) u 77(1)(f) tar-Regolament Delegat Solvibbiltà II.

L-Artikolu 330(1) tar-Regolament Delegat Solvibbiltà II jiddefinixxi l-kriterji li l-NSAs jenħtieg jikkunsidraw meta jivvalutaw id-disponibbiltà tal-fondi praprji fil-livell tal-gruppi. Il-valutazzjoni tad-disponibbiltà tal-fondi praprji tal-grupp titlob fehim tal-ligi tal-kuntratti tal-pajjiżi differenti fejn jopera l-grupp. Dan joħloq sfidi għas-superviżuri tal-gruppi, b'mod partikolari f'każijiet ta' gruppi transfruntiera kbar.

Xi drabi, il-valutazzjoni tad-disponibbiltà tīgi konfusa ma' sempliċi valutazzjoni tal-likwidità tal-assi, peress li l-valutazzjoni tad-disponibbiltà tkopri kemm il-kapaċită tal-fondi praprji biex jassorbu t-tipi kollha ta' telf u l-abbiltà ta' trasferiment tal-assi³⁵. Hija soġgetta għal prattiki superviżorji divergenti, li jista' jkollhom impatt sinifikanti fuq il-kalkoli tas-solvibbiltà tal-grupp. Dawn l-inċertezzi huma relatati ma':

- il-metodi li jistgħu jintużaw biex juru l-possibbiltà li l-fondi praprji jsiru disponibbli fi żmien massimu ta' disa' xħur³⁶,
- it-trattament ta' elementi specifici bħar-riżerva ta' rikonċiljazzjoni³⁷ (inkluż il-profitti mistennija inkluži fil-premia futuri u l-benefiċċju tal-miżuri tranzizzjonali fuq ir-rati mingħajr riskju jew fuq dispozizzjonijiet tekniċi³⁸), jew l-interessi minoritarji;
- L-interpretazzjoni tad-dispozizzjoni li tippermetti li ċerti elementi mhux disponibbli jiġu inkluži fil-fondi praprji tal-gruppi sal-kontribuzzjoni ta' kull assiguratur relatat mal-SCR tal-grupp³⁹
- b. Rekwiziti tal-kapital tal-gruppi
 - i. *L-użu tal-metodu 1 (Approċċi ibbażat fuq rapport finanzjarju konsolidat)*

Meta jintuża l-metodu 1, is-Solvibbiltà II tesīġi li l-gruppi jikkonsolidaw bis-shiħ l-impriżi tal-assigurazzjoni jew tar-riassigurazzjoni taż-ŻEE jew mhux taż-ŻEE⁴⁰, jew jekk l-informazzjoni meħtieġa ma tkunx disponibbli, li jitnaqqas il-valor kontabilistiku kollu ta' dawk il-kumpaniji⁴¹. Madankollu, xi NSA iqisu li dawn ir-rekwiziti mhumiex prattiċi għal gruppi internazzjonali kbar, u jaraw lok għal approċċi simplifikati. B'mod aktar ġenerali, differenzi oħrajn fl-approċċi ta' konsolidazzjoni taħt Solvibbiltà II u l-IFRS jistgħu jqajmu diffikultajiet operazzjonali sinifikanti għall-gruppi⁴².

L-SCR tal-grupp konsolidat għandu jqis id-diversifikazzjoni globali tar-riskji li jeżistu fl-impriżi kollha tal-assigurazzjoni u tar-riassigurazzjoni sabiex jirrifletti b'mod xieraq l-esponenti għar-riskju ta' dak il-grupp⁴³. Għalhekk, kważi fil-każijiet kollha, meta jintuża l-

³⁵ Ara l-punti (a) u (b) tal-Artikolu 330(1) tar-Regolament Delegat Solvibbiltà II.

³⁶ Ara l-Artikolu 330(1)(c) tar-Regolament Delegat Solvibbiltà II.

³⁷ Kif definit fl-Artikolu 70 tar-Regolament Delegat Solvibbiltà II.

³⁸ Ara l-Artikoli 308c u 308d tad-Direttiva Solvibbiltà II, rispettivavment.

³⁹ Xi NSAs huma tal-fehma li l-kontribuzzjoni ma tistax tkun koperta biss minn elementi mhux disponibbli.

⁴⁰ Ara l-Artikolu 335(1)(a) u l-Artikolu 336(2) tar-Regolament Delegat ta' Solvibbiltà II.

⁴¹ Ara l-Artikolu 229 tad-Direttiva Solvibbiltà II.

⁴² Pereżempju, l-Artikolu 335 tar-Regolament Delegat Solvibbiltà II ma jagħmilx distinżjoni ċara bejn impriżi konguuti u operazzjonijiet konguuti kif definit fl-IFRS 11. Dan jimplika li filwaqt li assiguratur irid jagħti kont tal-interess tiegħu f'impriza kongunta bl-użu ta' metodu tal-ekwità għal finiżiet ta' kontabbiltà, jista' jkollu juža konsolidazzjoni proporzjonali taħt Solvibbiltà II (dan jeħtieg aktar informazzjoni granulari u possibilment informazzjoni mhux disponibbli).

⁴³ Ara l-Premessa 101 tad-Direttiva Solvibbiltà II.

metodu 1, l-SCR tal-grupp se jkun anqas mit-total tal-SCRs waħedhom tal-impriżi tal-assigurazzjoni u tar-riassigurazzjoni kollha f'dan il-grupp. Madankollu, skont l-EIOPA, xi superviżuri tal-grupp jirrestringu l-benefiċċji tad-diversifikazzjoni, billi jikkunsidraw li l-SCR ta' impiża tal-assigurazzjoni jew tar-riassigurazzjoni hija barriera għat-trasferibbiltà tal-fondi proprji tagħha. Interpretazzjoni bħal din jista' jkollha l-istess effett fuq is-solvenza tal-grupp bħar-rifjut tal-benefiċċji tad-diversifikazzjoni bejn l-impiża ta' certu grupp.

Barra minn hekk, xi partijiet ikkonċernati jishqu li l-approċċ biex jikkalkkulaw l-SCR minimu ta' grupp ikkonsolidat (minn hawn 'il quddiem "MCR" ta' grupp) jista' jwassal għal konsegwenzi mhux intenzjonati. Fil-fatt, waqt li fil-livell individwali, ir-Rekwiżit Kapitali Minimu (minn issa 'l quddiem "MCR") la jrid jonqos taħt 25 % u lanqas jaqbeż il-45 % ta' SCR ta' impiża⁴⁴, ma hemm l-ebda "kuritur" bħal dan fil-livell tal-grupp. Rizultat ta'dan, għal xi gruppi, l-MCR tal-grupp huwa qrib jew saħansitra ugħwali) għall-SCR tal-grupp, u l-proporzjon tal-MCR tal-grupp jista' jkun aktar baxx mill-proporzjon tal-SCR tal-grupp jew qrib hafna tiegħu⁴⁵. Għalhekk, jista' jkun hemm każiġiet fejn grupp jikser l-MCR tal-grupp tiegħu qabel l-SCR tal-grupp. F'sitwazzjonijiet bħal dawn, l-MCR tal-grupp jillimita l-benefiċċji ta' diversifikazzjoni li l-gruppi jistgħu jirrikonox Xu fir-rekwiżiti ta' kapital tagħhom.

Fl-aħħar nett, it-trattament ta' impiża tal-assigurazzjoni jew tar-riassigurazzjoni ta' pajjiż terz fl-MCR tal-grupp ma jistgħux ikunu suffiċċientement ċari, minkejja l-linji gwida tal-EIOPA⁴⁶ dwar dan is-suġġett.

ii. Użu ta' kombinament tal-metodi 1 u 2

Jekk tintuża taħħlita ta' metodi, xi NSAs jikkunsidraw li l-kumpaniji inkluzi permezz tal-metodu 2 għandhom xorta jikkontribwixxu għall-parti ikkonsolidata tal-SCR tal-grupp⁴⁷. Oħrajn ma jaqblux ma' dan l-approċċ, li jista' wassal għal għadd doppju tal-istess riskji, peress li dawk il-kumpaniji jikkontribwixxu wkoll għall-SCR tal-grupp totali permezz tas-sehem proporzjonali tal-SCRs waħedhom tagħhom⁴⁸. Min-naħha l-oħra, meta l-metodu 2 jintuża esklussivament, l-SCR tal-grupp huwa bbażat fuq SCR waħdu ta' kull kumpanija mingħajr l-eliminazzjoni ta' tranżazzjonijiet intragrupp (li b'hekk iwassal għal għadd doppju tal-istess riskji).

Inċerzezza oħra hija jekk il-metodu 2 jistax jiġi applikat għal kumpaniji azzjonarji tal-assigurazzjoni, u mhux biss għall-assiguraturi. Dan jista', madankollu, jimplika li jiġi żgurat li rekwiżit ta' kapital nozzjonali għal kumpaniji bħal dawn jiġi kkalkolat b'mod konsistenti fl-Unjoni kollha.

⁴⁴ Ara l-Artikolu 129(3) tad-Direttiva Solvibbiltà II. Innata li dan il-“kuritur” ma japplikax f'każiġiet fejn l-MCR huwa daqs il-limitu minimu assolut kif definit fl-Artikolu 129(1)(d) tad-Direttiva.

⁴⁵ Dan jista' jiġi għax is-Solvibbiltà II timponi kriterji tal-eligibbli aktar stretti għall-fondi proprji biex ikopru l-MCR tal-grupp. Il-fondi proprji Tier 3 u l-fondi proprji anċċillari mhumiex eligibbli biex ikopru l-MCR tal-grupp filwaqt li huma eligibbli biex ikopru l-SCR tal-grupp.

⁴⁶ Disponibbli [f-din il-ħolqa](#).

⁴⁷ Huma jistgħu jitqiesu li jikkontribwixxu għas-submoduli tar-riskju tal-ekwità, tar-riskju tal-valuta u tal-konċentrazzjoni tar-riskju tas-suq.

⁴⁸ Dan l-argument huwa disputabbi rigward ir-riskju tal-valuta: Il-metodu 2 jista' jaqbad ir-riskju tal-valuta li jorigha mill-użu ta' munita differenti fil-livell ta' impiża ta' pajjiż terz u fil-livell tal-grupp.

Fl-ahħar nett, mhuwiex ċar jekk il-metodu 2 jistax japplika għal sottogrupp konsolidat⁴⁹. L-EIOPA hija tal-fehma li l-metodu ta' tnaqqis u aggregazzjoni jista' japplika biss għal kumpaniji individwali.

iii. Mudelli interni tal-gruppi⁵⁰

F'konformità mal-approċċ tagħha orjentat lejn ir-riskji, Solvibbiltà II tippermetti lill-kumpaniji tal-assigurazzjoni u lil gruppi jużaw mudelli interni għall-kalkolu tal-SCR, minflok il-formula standard, mingħajr preġudizzju għall-approvazzjoni superviżorja. L-Artikolu 231 tad-Direttiva Solvibbiltà II jiddefinixxi l-mudelli interni tal-grupp u jipprovd regoli dwar kif nistgħu niħqu deċiżjoni kongu fuq applikazzjoni biex tintuża waħda.

Abbaži tal-iżvelar superviżorju ppubblikat mill-NSAs, hemm 45 mudell intern approvat⁵¹ fil-livell tal-gruppi f'għaxar Stati Membri tal-UE differenti. B'mod ġenerali, l-NSAs jikkunsidraw li Solvibbiltà II toffri l-miżuri u l-flessibbiltà meħtiega biex tivvaluta, tawtorizza u timmonitorja l-adegwatezza tal-mudelli interni tal-gruppi.

Fejn il-kamp ta' applikazzjoni tal-mudell intern tal-gruppi ma jkoprix l-impriżi ta' assigurazzjoni u ta' riassigurazzjoni kollha rilevanti (mudell intern tal-grupp), il-gruppi jistgħu jiddeċiedu japplikaw għal kumpaniji li mhumiex koperti mill-mudell intern:

- Wieħed mit-tekniki ta' integrazzjoni stabbilit fl-Anness XVIII tar-Regolament Delegat tal-Kummissjoni (UE) 2015/35 (minn hawn 'il quddiem "ir-Regolament Delegat Solvibbiltà II");
- il-metodu ta' tnaqqis u aggregazzjoni (l-metodu 2).

Madankollu, it-tekniki ta' integrazzjoni inizjalment ġew imfassla biex jintegraw ir-riskji, u mhux il-kumpaniji. Għalhekk, l-użu ta' dawk it-tekniki fil-livell tal-gruppi jista' ma jirriflettix b'mod xiera xi interdipendenzi bejn l-impriżi. Jista' jkun hemm opportunitajiet ukoll għal arbitraġġ regolatorju bejn l-użu ta' teknika tal-integrazzjoni (li ma teħtiegx process ta' approvazzjoni dedikat) u l-użu tal-metodu ta' tnaqqis u aggregazzjoni (li huwa suġġett għal approvazzjoni superviżorja precedent). Fil-fatt, l-inkluzjoni ta' kumpanija jista' jkun aktar vantaġġjuż permezz ta' teknika ta' integrazzjoni milli permezz tal-metodu ta' tnaqqis u ta' aggregazzjoni⁵², sakemm l-impriżza kkonċernata ma jkollhiex l-uffiċċju prinċipali tagħha f'pajjiż terz ekwivalenti, f'liema każ il-grupp jista' jiġi incentivat li japplika għall-metodu 2 sabiex juža r-regoli lokali⁵³.

Fl-ahħar nett, l-EIOPA tindika li xi gruppi jieħdu certi ġurisdizzjonijiet barra mill-kamp ta' applikazzjoni tal-mudelli interni tagħhom minħabba prattiki superviżorji differenti. Barra

⁴⁹ Dan jista' jimplika li huwa possibbi li jiġi kkalkolat rekwiżit ta' kapital konsolidat fil-livell tas-sottogrupp (jigifieri nett ta' tranżazzjonijiet intragrupp u li jippermetti effetti tad-diversifikazzjoni bejn il-kumpaniji ta' dak is-subgrupp), u biex imbagħad jaggrega r-rekwiżit ta' kapital għall-bqija tal-grupp.

⁵⁰ Ara l-Artikolu 242(2)(b).

⁵¹ Hdax-il mudell intern shih jew erbgha u tletin mudell intern parpjali.

⁵² Pereżempju, l-interessi minoritarji jistgħu jkunu parti mill-fondi propri tal-gruppi meta tintuża teknika ta' integrazzjoni, filwaqt li dan ma jistax ikun il-każ meta jintuża l-metodu ta' tnaqqis u aggregazzjoni.

⁵³ Jekk impriżza tal-assigurazzjoni jew tar-riassigurazzjoni inkluża permezz tal-metodu 2 ikollha l-uffiċċju prinċipali tagħha f'pajjiż terz ekwivalenti skont l-Artikolu 227 tad-Direttiva Solvibbiltà II, il-fondi propri ta' dik l-impriżza u r-rekwiżiti tal-kapital jistgħu jiġi ddeterminati skont ir-regoli lokali għall-finijiet tal-kalkolu tas-solvenza tal-gruppi.

minn hekk, fil-kuntest ta' proċess ta' deċiżjoni kongunta, l-istess mudell intern jista' jiġi implementat b'modi differenti fil-livell tal-gruppi u fil-livell ta' imprezi relatati rigward aspetti ewlenin, bħall-implementazzjoni tal-aġġustament tal-volatilità dinamika jew l-immudellar tar-riskju sovran. Divergenzi bhal dawn jistgħu jaffettwaw il-ġestjoni tar-riskju tal-gruppi.

iv. Trattament tal-imprezi minn setturi finanzjarji oħrajn

L-imprezi minn setturi finanzjarji oħrajn (pereżempju, istituzzjonijiet ta' kreditu u finanzjarji, jew istituzzjonijiet għal pensjonijiet tal-irtirar okkupazzjonali) għandhom jiġu inkluži fil-kalkolu tas-solvenza tal-grupp permezz tas-sehem proporzjonali tagħhom tal-fondi propri settorjali u r-rekwiżiti ta' kapital⁵⁴. Kemm l-EIOPA kif ukoll l-NSAs huma tal-fehma li l-qafas legali ma jispeċifikax b'mod ċar kif kumpaniji bħal dawn għandhom jikkontribwixxu għall-kopertura tal-SCR tal-grupp.

B'mod partikolari, il-valutazzjoni tal-kwalità u d-disponibbiltà ta' fondi propri settorjali fl-isfond tal-principji Solvibbiltà II hija diffiċli. B'mod simili, il-qafas legali ma jispeċifikax it-trattament ta' buffers ta' kapital settorjali u add-ons.

Fl-aħħar nett, l-Artikolu 228 tad-Direttiva Solvibbiltà II jipprevedi li meta tiġi kkalkolata s-solvenza ta' grupp li jinkludi istituzzjonijiet finanzjarja jew ta' kreditu relatata jew ditta tal-investiment, dak il-grupp jista' japplika l-metodi 1 jew 2 stabbiliti fl-Anness I tad-Direttiva 2002/87/KE⁵⁵ *mutatis mutandis*. Dan l-artiklu jipprovd wkoll li l-metodu 1 jista' jiġi applikat biss meta s-superviżur tal-grupp ikun “*issodisfat rigward il-livell ta' ġestjoni integrata u kontroll intern rigward l-entitajiet fil-livell tal-ġestjoni integrata u l-kontroll integrat rigward l-entitajiet fil-kamp ta' applikazzjoni tal-konsolidazzjoni*”. Madankollu, fil-prattika, l-metodi stabbiliti fid-Direttiva 2002/87/KE ma jistgħux jithaddmu, minħabba l-istandardi differenti għall-valutazzjoni u l-konsolidazzjoni taħt iż-żewġ oqsma, u n-nuqqas ta' gwida dwar kif jiġi vvalutat il-livell ta' ġestjoni integrata u kontroll intern.

IV. Il-pilastri 2 u 3: governanza tal-gruppi u rappurtar tal-gruppi⁵⁶

a. Governanza tal-gruppi

i. Applikazzjoni “mutatis mutandis” fil-livell tal-grupp ta' dispożizzjonijiet li huma applikabbi fuq livell individwali.

Ir-rekwiżiti tal-governanza fil-livell tal-gruppi huma spċifikati b'mod shiħ fid-Direttiva Solvibbiltà II. Għall-kuntrarju, id-Direttiva sempliċement tiprovd li diversi dispożizzjonijiet

⁵⁴ Ara l-Artikolu 335(1)(e) u l-Artikolu 336(d) tar-Regolament Delegat Solvibbiltà II.

⁵⁵ Id-Direttiva 2002/87/KE tal-Parlament Ewropew u tal-Kunsill tas-16 ta' Diċembru 2002 dwar is-superviżjoni supplementari ta' istituzzjonijiet ta' kreditu dwar imprezi ta' assigurazzjoni u ditti tal-investiment f'konglomerat finanzjarju u li temenda d-Direttivi tal-Kunsill 73/239/KEE, 79/267/KEE, 92/49/KEE, 92/96/KEE, 93/6/KEE u 93/22/KEE, u d-Direttivi 98/78/KE u 2000/12/KE tal-Parlament Ewropew u tal-Kunsill, GU L 35, 11.02.2003, p. 1.

⁵⁶ Għalkemm il-“pilastru 3” jkopri wkoll id-divulgazzjoni pubblika tal-grupp, dan l-aspett mhuwiex fil-kamp ta' applikazzjoni ta' dan il-kapitlu.

li huma applikabbi fuq livell individwali japplikaw ukoll *mutatis mutandis*. Dan jagħmilha aktar diffiċli għas-superviżuri tal-grupp li jimplimentaw tali dispożizzjonijiet, skont l-EIOPA. L-isfidi ewlenin jirrigwardaw:

- is-sistema ta' governanza tal-gruppi⁵⁷. L-ewwel nett, il-kumpaniji mhux tal-assigurazzjoni huma fil-kamp ta' applikazzjoni tal-gruppi u huma, għalhekk, koperti mis-sistema ta' governanza tal-grupp, li tista' tkun ta' sfida. Barra minn hekk, hemm incertezzi legali dwar l-identifikazzjoni u r-responsabbiltà tal-korp “amministrattiv, maniġerjali u superviżorju” (minn hawn ’il quddiem “AMSB”) fil-livell tal-grupp⁵⁸. Fl-ahħar nett, l-AMSB ta' kumpanija individwali jista' jiffaċċja objettivi kunfliġġenti, peress li għandu jiżgura kemm l-adegwatezza tas-sistema individwali ta' governanza kif ukoll il-konsistenza tagħha ma' dik tal-grupp.
- rekwiżiti ta' idoneità⁵⁹, li jiddependu fuq is-setgħat ta' intervent fil-livell tal-kumpaniji azzjonarji. Barra minn hekk, il-kamp ta' applikazzjoni ta' dawk ir-rekwiżiti mhuwiex ċar fil-fehma tal-EIOPA (l-AMSB u/jew il-persuni li effettivament imexxu l-kumpanija tal-assigurazzjoni u/jew id-detenturi tal-funzjonijiet ewlenin)⁶⁰.
- żidiet għall-kapital tal-grupp⁶¹, b'mod partikolari fir-rigward tal-governanza. Peress li s-sistema ta' governanza tal-grupp hija definita parżjalment permezz ta' referenza għall-applikazzjoni *mutatis mutandis* tad-dispożizzjonijiet individwali, li hija soġgetta għal interpretazzjoni, huwa aktar diffiċli għal superviżuri ta' grupp li jaċċertaw devjazzjoni mid-Direttiva.

Dawn l-eżempji differenti juru li d-dispożizzjonijiet li jużaw “*mutatis mutandis*” jagħtu lok għal marġni wiesgħa għall-interpretażżjoni, u jistgħu jqajmu diffikultajiet għas-superviżuri biex jinfurzaw l-interpretazzjoni tagħhom tar-regoli. L-EIOPA pprovdiet gwida dwar uħud mill-kwistjonijiet imsemmija hawn fuq. Xi NSAs, meta jitrasponu d-Direttiva Solvibbiltà II fil-leġiżlazzjoni nazzjonali, žviluppaw ir-regoli nazzjonali jew il-gwida proprii tagħhom.

*ii. ġestjoni centralizzata tar-riskji ta' grupp*⁶²

Il-gruppi tal-assigurazzjoni u tar-riassigurazzjoni huma meħtieġa li jistabbilixxu sistemi effettivi ta' ġestjoni tar-riskji u ta' kontroll intern li jiġu applikati b'mod konsistenti fl-impriżi individwali kollha fil-kamp ta' applikazzjoni tas-superviżjoni tal-grupp⁶³. Madankollu, Solvibbiltà II tipprovd wkoll li l-gruppi jistgħu japplikaw għal reġim ta' superviżjoni tal-grupp b'ġestjoni centralizzata tar-riskji (“CRM” - centralised risk management) fejn il-proċessi ta' ġestjoni tar-riskji u l-mekkaniżmi ta' kontroll intern tal-impriżza omm ikopru

⁵⁷ Ara l-Artikolu 246 tad-Direttiva Solvibbiltà II.

⁵⁸ B'mod aktar preciż, ma hemm l-ebda definizzjoni tal-“AMSB tal-grupp”, u l-Artikolu 40 tad-Direttiva Solvibbiltà II dwar ir-responsabbiltà tal-AMSB ma japplikax *mutatis mutandis* fil-livell ta' grupp.

⁵⁹ Ara l-Artikolu 257 tad-Direttiva Solvibbiltà II.

⁶⁰ Ara l-Artikoli 257 (it-titolu u t-test tal-artiklu) u 42 tad-Direttiva Solvibbiltà II.

⁶¹ Ara l-Artikolu 233(6) tad-Direttiva Solvibbiltà II.

⁶² Ara l-Artikolu 242(2)(b); Ir-reġim ta' ġestjoni centralizzat tar-riskji jissostitwixxi l-proposta tal-Kummissjoni ta’ “reġim ta’ appoġġ tal-grupp”, li kien jippermetti l-gruppi jissodisfaw parti minn SCR tas-sussidjarji permezz ta’ weghda li l-kumpanija omm tiprovd kapital lil assiguraturi relatati meta jkun meħtieġ. Ir-reġim ta’ appoġġ tal-grupp jinsab barra mill-kamp ta’ applikazzjoni tat-[talba tal-Kummissjoni lill-EIOPA għal parir tekniku dwar ir-rieżami tad-Direttiva Solvibbiltà II](#).

⁶³ Ara l-Artikolu 246(1) tad-Direttiva Solvibbiltà II.

wkoll is-sussidjarji tagħha⁶⁴. Ir-reġim CRM, għalhekk, jimplika trasferiment ta' kompiti tal-ġestjoni tar-riskji minn impriżza relatata għall-impriżza partecipanti tal-istess grupp.

Attwalment, ma hemm l-ebda kaž ta' applikazzjoni tad-dispożizzjonijiet dwar is-CRM. Fi kwalunkwe kaž, ir-reġim CRM probabbilment ma jkollu l-ebda impatt sinifikanti fuq l-allokazzjoni tal-kapital fi ħdan grupp, peress li l-impriżi tal-assigurazzjoni u tar-riassigurazzjoni ikollhom xorta jikkonformaw mar-rekwiżiti individwali tal-kapital tagħhom. B'mod aktar ġenerali, skont il-qafas attwali, ma hemm l-ebda beneficiju čar għall-gruppi li japplikaw għar-reġim tas-CRM. Meta jiġi applikat ir-reġim CRM, l-arrangamenti bejn il-kumpanija omm u s-sussidjarji tagħha relatati mal-proċessi tal-ġestjoni tar-riskji u l-mekkaniżmi ta' kontroll intern jaqgħu fil-kamp ta' applikazzjoni tal-externalizzazzjoni. Għalhekk, il-kumpanji tal-assigurazzjoni jew tar-riassigurazzjoni fi ħdan il-grupp xorta jridu jkunu konformi mar-rekwiżiti ta' esternalizzazzjoni ta' Solvibbiltà II, u b'mod aktar ġenerali jibqgħu responsabbi għall-adegwatezza tas-sistema ta' governanza tagħhom stess.

b. Rapportar ta' tranżazzjonijiet bejn il-gruppi, konċentrazzjoni tar-riskju, u effetti ta' diversifikazzjoni fil-livell tal-grupp

i. *It-tranżazzjonijiet bejn il-gruppi*⁶⁵

“tranżazzjoni fil-grupp” tfisser kwalunkwe tranżazzjoni li permezz tagħha impriżza tal-assigurazzjoni jew tar-riassigurazzjoni tiddependi, direttament jew indirettament, fuq impriżi oħra fl-istess grupp jew fuq persuna fizika jew guridika konnessa mal-impriżi f'dak il-grupp b' rabtiet mill-qrib, għall-issodisfar ta' obbligu, kemm jekk kuntrattwali jew le, u kemm jekk għal ħlas jew le⁶⁶.

Il-gruppi ta' assigurazzjoni jew ta' riassigurazzjoni huma meħtieġa jirrapportaw lis-superviżuri tal-grupp tranżazzjonijiet sinifikanti bejn il-gruppi tal-anqas annwalment, u tranżazzjonijiet sinikanti ħafna bejn il-gruppi hekk kif ikun prattikabbli⁶⁷. Is-superviżuri tal-grupp iridu jiddefinixxu wkoll it-tipi ta' tranżazzjonijiet intragrupp li għandhom jiġu rapportati minn gruppi fiċ-ċirkustanzi kollha⁶⁸.

Id-definizzjoni fid-Direttiva ta' tranżazzjoni bejn il-gruppi jista' jkun li mhijiex čara u eżawrjenti biżżejjed. Dan iwassal għal interpretazzjonijiet differenti kemm fost is-superviżuri u fost il-partecipanti tas-suq. B'mod partikolari, l-inklużjoni fil-kamp ta' applikazzjoni tar-rapportar ta' kumpaniji azzjonarji, impriżi ta' servizzi ancillari, u kumpaniji minn setturi finanzjarji oħra huwa incert.

Filwaqt li l-linji gwida mill-EIOPA jistgħu jghinu biex titrawwem konvergenza superviżorja, xorta jista' jkun hemm bżonn certezza tad-dritt billi tigi emidata d-definizzjoni ta' tranżazzjonijiet intragrupp fid-Direttiva Solvibbiltà II. Delineazzjoni čara tal-kamp ta' applikazzjoni tat-tranżazzjonijiet intragrupp jista' wkoll ikollha impatt fuq l-iskattar ta' miżuri ta' infurzar, peress li l-awtoritajiet superviżorji għandhom is-setgħa li jaddottaw miżuri meta tranżazzjonijiet intragrupp (jew konċentrazzjonijiet tar-riskju) "huma ta' theddida għall-

⁶⁴ Ara l-Artikolu 236 sa 239 tad-Direttiva Solvibbiltà II.

⁶⁵ Ara l-Artikolu 242(2) tad-Direttiva Solvibbiltà II.

⁶⁶ Ara l-Artikolu 13(19) tad-Direttiva Solvibbiltà II.

⁶⁷ Ara l-Artikolu 245(2) tad-Direttiva Solvibbiltà II.

⁶⁸ Ara l-Artikolu 245(3) tad-Direttiva Solvibbiltà II.

*požizzjoni finanzjarja tal-impriži tal-assigurazzjoni jew tar-riassigurazzjoni*⁶⁹. L-EIOPA tirrapporta kaž fejn miżuri ta' infurzar bħal dawn intużaw kemm fuq livell individwali kif ukoll fuq dak ta' grupp.

Is-superviżuri tal-gruppi jsegwu proċeduri differenti u jużaw kriterji u valuri limitu differenti meta jehtieġu r-rappurtar ta' tranżazzjonijiet intragrupp. Filwaqt li xi superviżuri huma tal-fehma li approċċ kaž b'kaž huwa ġġustifikat mill-ħtieġa li jitqiesu l-ispecifitajiet ta' kull grupp, NSAs oħra jemmnu li hija meħtieġa aktar armonizzazzjoni, peress li livelli limitu mhux xierqa (baxxi wisq jew għoljin wisq) ifixklu s-superviżjoni ta' tranżazzjonijiet intragrupp, li hija parti integrali mill-valutazzjoni tar-riskju tal-gruppi.

ii. Konċentrazzjoni tar-riskju⁷⁰

L-impriži tal-assigurazzjoni u tar-riassigurazzjoni parteċipanti, il-kumpaniji azzjonarji tal-assigurazzjoni u l-kumpaniji azzjonarji finanzjarji mhallta huma meħtieġa jirrapportaw kwalunkwe konċentrazzjoni tar-riskju sinifikanti lis-superviżuri tal-gruppi, mill-inqas darba f'sena⁷¹. Is-superviżuri tal-gruppi jridu jiddefinixxu wkoll it-tip ta' riskji li għandhom jiġu rapportati fi kwalunkwe ċirkostanzi mill-gruppi⁷².

Madankollu, ma hemm l-ebda definizzjoni čara tal-konċentrazzjonijiet tar-riskju. L-Artikolu 376 tar-Regolament Delegat Solvibbiltà II jiddefinixxi konċentrazzjoni ta' riskju “sinifikanti” indirettament permezz tal-impatt potenzjali tagħha fuq is-solvenza jew il-požizzjoni tal-likwidità tal-gruppi. Dak l-artiklu jipprovd wkoll lista mhux eżawrjenti ta' esponenti diretti u indiretti li għandhom jiġu kkunsidrati mill-gruppi meta jirrapportaw konċentrazzjonijiet tar-riskju sinifikanti.

Id-Direttiva Solvibbiltà II tagħmel distinzjoni čara bejn il-konċentrazzjonijiet sinifikanti tar-riskju, li għalihom iridu jiġu ddefiniti limiti kwantitattivi u konċentrazzjonijiet tar-riskju li għandhom jiġu rrappurtati fi kwalunkwe ċirkostanza li għandhom jiġu definiti skont it-“tip”. Filwaqt li xi NSAs jirrispettaw din id-distinzjoni b'mod strett, oħrajn jikkombinaw limiti kwantitattivi ma' kriterji kwalitattivi (perezempju limiti differenti li jiddependu fuq il-klassifikazzjoni tal-istru). F'dan l-istadju, il-Kummissjoni ma għandha l-ebda evidenza li l-varjetà ta' prattiki superviżorji f'dan ir-rigward hija ta' detriment għal kundizzjonijiet ekwi.

B'mod aktar ġenerali, l-EIOPA tidentifika sfidi simili fir-rigward ta' tranżazzjonijiet intragrupp fir-rigward tad-determinazzjoni tal-livelli limitu u t-tipi ta' konċentrazzjonijiet tar-riskju li għandhom jiġu rrappurtati: filwaqt li xi superviżuri jiffavorixxu approċċ ta' kaž b'kaž, NSAs oħra huma aktar favur l-armonizzazzjoni.

iii. Interazzjonijiet bejn Solvibbiltà II u FICOD

Meta grupp ta' assigurazzjoni huwa wkoll (jew jappartjeni għal) konglomerat finanzjarju soġġett għas-superviżjoni supplimentari skont l-Artikolu 5(2) tad-Direttiva 2002/87/KE (minn issa ‘l quddiem “FICOD”), is-superviżur tal-grupp taħt Solvibbiltà II jista’ jiddeċiedi, wara li jikkonsulta mal-awtoritajiet superviżorji oħrajn ikkonċernati, li ma jwettaqx is-superviżjoni

⁶⁹ Ara l-Artikolu 258(1) tad-Direttiva Solvibbiltà II.

⁷⁰ Ara l-Artikolu 242(2)(c) tad-Direttiva Solvibbiltà II.

⁷¹ Ara l-Artikolu 244(2) tad-Direttiva Solvibbiltà II.

⁷² Ara l-Artikolu 244(3) tad-Direttiva Solvibbiltà II.

ta' konċentrazzjoni tar-riskju u/jew tranżazzjonijiet intragrupp⁷³. Tali possibbiltà hija ġġustifikata mill-eżistenza ta' rekwiżiti ta' rappurtar simili skont l-FICOD⁷⁴.

L-EIOPA tirrapporta biss żewġ kažijiet ta' użu tal-eżenzjoni⁷⁵. Il-FICOD jipprovd li jekk ma hemm l-ebda limitu maqbul, tranżazzjonijiet intragrupp li jaqbżu l-5 % biss tal-ammont totali tar-rekwiżiti ta' kapital tal-konglomerat għandhom jiġu rrapportati. Jekk il-parti tal-assigurazzjoni tal-konglomerat ma tkunx kbira hafna meta mqabbla mal-parti bankarja, dan il-livell limitu x'aktarx ikun għoli wisq biex ikopri biżżejjed it-tranżazzjonijiet relatati mal-assigurazzjoni. Għalhekk, fin-nuqqas ta' ftehim mas-superviżur bankarju dwar livelli limiti aktar granulari, ma hemm l-ebda incēntiv għal superviżur tal-gruppi tal-assigurazzjoni biex jagħti l-eżenzjoni.

iv. Effetti ta' diversifikazzjoni fil-livell ta' grupp⁷⁶

Il-gruppi jridu jipprovdu lis-superviżuri tal-grupp spjega čara tad-differenza bejn it-total tal-SCRs tal-impriżi tal-assigurazzjoni jew tar-riassigurazzjoni relatati tal-gruppi u l-SCR konsolidat tal-gruppi⁷⁷. Madankollu, fl-opinjoni tal-EIOPA, in-nuqqas ta' mudelli tar-rappurtar armonizzati dwar il-benefiċċċi tad-diversifikazzjoni jwassal għal kwalità u granularità divergenti hafna tal-informazzjoni pprovduva lis-superviżuri tal-gruppi.

Madankollu, ma hemm l-ebda approċċ wieħed għal kulħadd ghall-valutazzjoni tal-benefiċċċi tad-diversifikazzjoni, li għandha tkun imfassla skont ir-riskju, in-natura u l-kumplessitā ta' kull grupp. Għalhekk, xi NSAs huma tal-fehma li rapportar standardizzat bis-shiħ u l-iżvelar tal-benefiċċċi tad-diversifikazzjoni ma jippermettux li tingħata stampa čara tas-sitwazzjoni speċifika f'kull grupp.

V. Suġġetti ohra elenkti fl-artikolu 242(2) tad-Direttiva Solvibbiltà II, li mhumiex relatati mas-superviżjoni tal-gruppi.

a. Medjazzjoni ta' tilwim superviżorju mill-EIOPA⁷⁸

Sa tmiem l-2018, ma kien hemm l-ebda kaž ta' talba għal medjazzjoni vinkolanti. L-EIOPA giet ikkuntattjata minn xi NSAs rigward medjazzjoni mhux vinkolanti relatata ma' kwistjonijiet transfruntiera. L-EIOPA ppubblikat l-ewwel opinjoni ta' medjazzjoni mhux vinkolanti tagħha f'Għnejja 2018⁷⁹.

b. Skemi ta' garanzija tal-assigurazzjoni (minn issa 'l quddiem "IGS")⁸⁰

Is-sitwazzjoni fl-Ewropa rigward l-IGSs⁸¹ hija frammentata. Filwaqt li xi pajjiżi għandhom iktar minn IGS waħda, oħrajn ma għandhom l-ebda IGS. Hemm ukoll differenzi sostanzjali

⁷³ Ara l-Artikolu 213(3) tad-Direttiva Solvibbiltà II.

⁷⁴ Ara l-Artikoli 8 u 9 tad-Direttiva 2002/87/KE.

⁷⁵ Skont il-Lista tal-Kumitat Konġunt ta' Konglomerati Finanzjarji ppubblikata fl-2018, hemm 81 konglomerat finanzjarju li fosthom 24 huma kompletament jew parżjalment eżentati mill-applikazzjoni tal-FICOD.

⁷⁶ Ara l-Artikolu 242(2)(d) tad-Direttiva Solvibbiltà II.

⁷⁷ Ara l-Artikolu 246(4) tad-Direttiva Solvibbiltà II.

⁷⁸ Ara l-Artikolu 242(2) tad-Direttiva Solvibbiltà II.

⁷⁹ Disponibbli f'din il-holqa.

⁸⁰ Ara l-Artiklu 242 (2)(h). Din it-taqṣima ma tkoprix il-korpi responsabbli ghall-kumpens tal-vittmi msemmija fl-Artikolu 10 tad-Direttiva 2009/103/KE("Motor Insurance Directive").

rigward il-linji ta' kummerċ koperti, il-livell ta' kopertura, l-ambitu tal-applikazzjoni⁸², issorsi tal-finanzjament, ir-rwol tal-IGS⁸³, il-baži biex jiġu kkalkulati l-kontribuzzjonijiet tal-partecipanti, u l-kapaċità għall-IGS li jiġbru finanzjament addizzjonali f'każ ta' nuqqasijiet⁸⁴.

VI. Konklużjoni

B'mod ġenerali, il-qafas prudenzjali tas-superviżjoni tal-gruppi qed juri li huwa robust, li qed jagħmel enfasi fuq il-ġestjoni u l-governanza tal-kapital, u jippermetti fehim aħjar u monitoraġġ tar-riskji fil-livell tal-grupp. Madankollu, xi oqsma tal-qafas jistgħu ma jiżgurawx implementazzjoni armonizzati tar-regoli minn gruppi u NSAs, b'impatti potenzjali fuq il-kundizzjonijiet ekwi u fuq l-istratgeġji tal-ġestjoni tal-kapital.

Il-Kapitolu II juri li l-implementazzjonijiet divergenti tas-Solvibbiltà II dwar is-superviżjoni tal-gruppi jista' jkun ta' detriment għall-protezzjoni tad-detenturi tal-poloz, skont kif l-NSAs jiddeterminaw l-ambitu tas-superviżjoni, u jeżercitaw superviżjoni fil-livell tal-kumpaniji azzjonarji. Jenfasizza wkoll l-importanza tal-iżgħar ta' superviżjoni adegwata ta' gruppi li l-impriża omm tagħhom ikollha l-kwartieri ġenerali f'pajjiż terz. Barra minn hekk, fid-dawl ta' differenzi wesghin bejn is-setgħat superviżorji ta' NSAs differenti, jeħtieg tigħi vvalutata l-adegwatezza tas-setgħat tal-intervent bikri mnaqqxa fis-Solvibbiltà II.

Il-Kapitlu III jidentifika ghadd ta' incertezzi legali u prattiki superviżorji divergenti li jista' jkollhom impatt sinifikanti fuq is-solvibbiltà tal-gruppi. Huma jirrigwardaw kemm fondi propriji tal-gruppi, l-SCR tal-grupp u l-MCR tal-grupp. L-użu ta' mudelli interni tal-gruppi jista' jqajjem kwistjonijiet addizzjonali. L-ewwel nett, implementazzjoni differenti tal-istess mudell intern fil-livell individwali u fil-livell tal-gruppi dwar aspetti ewlenin bħall-agġustament dinamiku għall-volatilità tista' taffettwa l-ġestjoni tar-riskji tal-gruppi. Barra minn hekk, l-użu minn grupp ta' mudell intern parżjali jista' jiġgenera arbitraġġ regolatorju rigward il-mod kif l-entitajiet barra mill-kamp ta' applikazzjoni tal-mudell jiġu integrati fis-solvibbiltà tal-gruppi.

Il-Kapitlu IV juri marġni wiesa' ta' interpretazzjonijiet rigward id-dispożizzjonijiet dwar il-governanza tal-grupp, li huma ġeneralment definiti fid-Direttiva Solvibbiltà II bħala applikazzjoni *mutatis mutandis* ta' rekwiziti individwali. Dan il-kapitlu jidentifika wkoll xi raġunijiet għaliex ir-regim CRM attwalment ma jiġi applikat minn ebda grupp. Fir-rigward tar-rekwiziti tal-pilastru III, id-definizzjoni u l-kamp ta' applikazzjoni tat-tranżazzjonijiet intragrupp li għandhom jiġu rapportati hija meqjusa bħala mhux čara u eżawrjenti biżżejjed. Madankollu, hemm opinjonijiet divergenti fost is-superviżuri rigward il-livell adegwat ta' armonizzazzjoni tar-rapportar ta' tranżazzjonijiet u konċentrazzjonijiet ta' riskju intragrupp, kif ukoll tal-kwantifikazzjoni ta' effetti ta' diversifikazzjoni.

Finalment, il-pajsaġġ frammentat b'mod wiesa' tal-IGS fl-Ewropa, kif muri fil-Kapitlu V, jista' jaffettwa l-protezzjoni ta' detenturi tal-poloz, kif muri minn diversi każijiet riċenti ta'

⁸¹ Skont il-[White Paper tal-Kummissjoni Ewropea dwar Skemi ta' Garanzija tal-Assigurazzjoni](#) tal-2010, “*Skemi ta' Garanzija tal-assigurazzjoni (IGSs) jipprovdu protezzjoni f'emergenza lil konsumaturi meta impriżi tal-assigurazzjoni ma jkunux jistgħu jissodisfaw l-impenji kontrattwali tagħhom. Għalhekk, huma jipproteġu lin-nies kontra r-riskju li klejms ma jiġux issodisfati jekk il-kumpanija tal-assigurazzjoni ssir insolventi*”.

⁸² Il-protezzjoni tad-detenturi tal-poloz fl-Istat Membri ospitanti biss, jew l-estensjoni għall-Istati Membri ospitanti fejn jopera l-assiguratur.

⁸³ It-tfittxja ta' kontinwazzjoni ta' politiki tal-assigurazzjoni jew il-kumpens ta' detenturi tal-poloz għat-telf.

⁸⁴ Pereżempju, bil-hruġ ta' titoli tad-dejn jew billi jiżdied l-ammont ta' kontribuzzjonijiet annwali.

fallimenti ta' assiguraturi li joperaw b'mod transfruntier. L-EIOPA qed tkompli tinvestiga l-htiega għal ċaqliq potenzjali lejn l-armonizzazzjoni tal-IGS, wara d-Dokument ta' Riflessjoni tagħha ppubblikat fl-2018⁸⁵.

L-Artikolu 242(2) tad-Direttiva Solvibbiltà II jipprevedi li r-rapport tal-Kummissjoni jista' jkun akkumpanjat minn proposti legiżlattivi. Dan ir-rapport identifika ghadd ta' kwistjonijiet importanti li jista' jkun hemm bżonn li jiġu indirizzati, potenzjalment inkluż permezz ta' bidliet legiżlattivi. Madankollu jeħtieg analizi ulterjuri fuq l-impatt ta' dawk il-bidliet potenzjali fir-regoli. Għalhekk, il-Kummissjoni tqis li jkun xieraq li tinkludi s-superviżjoni tal-gruppi fil-kamp ta' applikazzjoni tar-rieżami ġenerali tal-2020 fid-Direttiva Solvibbiltà II. Il-Kummissjoni stiednet lill-EIOPA biex sat-30 ta' Ĝunju 2020 tipprovdi konsulenza teknika dwar il-kwistjonijiet identifikati f'dan ir-rapport, kif ukoll kwistjonijiet relatati li jistgħu jkunu ta' detriment għall-protezzjoni tad-detenturi tal-poloz, bħala parti mir-Rieżami tal-2020 tad-Direttiva Solvibbiltà II⁸⁶.

⁸⁵ Disponibbli [f'din il-holqa](#).

⁸⁶ Ara t-[talba lill-EIOPA għal konsulenza teknika dwar ir-rieżami tad-Direttiva Solvibbiltà II](#).